

जीएसटी-प्रतिक्रिया

प्रधानमंत्री नरेन्द्र मोदी ने वित्त मंत्री निर्मला सीतारमण के जीएसटी दरों में किए गए अगली पीढ़ी के सुधारों की सराहना की है। एक सोशल मीडिया पोस्ट में श्री मोदी ने कहा कि सरकार ने जीएसटी दरों में कटौती का फैसला किया है जिससे आम आदमी, किसानों, एमएसएमई, मध्यम वर्ग, महिलाओं और युवाओं को लाभ होगा। उन्होंने कहा कि सरकार ने जीवन को आसान बनाने के उद्देश्य से जीएसटी दरों को युक्तिसंगत बनाने और प्रक्रिया सुधारों के लिए एक विस्तृत प्रस्ताव तैयार किया है। उन्होंने कहा कि ये सुधार सभी के लिए खासकर छोटे व्यापारियों, व्यवसायों और व्यापार करने में आसानी सुनिश्चित करेंगे। प्रधानमंत्री ने याद दिलाया कि अपने स्वतंत्रता दिवस भाषण के दौरान उन्होंने जीएसटी में सुधार की सरकार की मंशा के बारे में बात की थी। केंद्रीय सूचना और प्रसारण मंत्री अश्विनी वैष्णव ने वस्तु और सेवा कर-जीएसटी की दरें कम करने के सरकार के फैसले की सराहना की है। आज गुरुग्राम के सोहना में मीडिया को संबोधित करते हुए श्री वैष्णव ने कहा कि इस ऐतिहासिक फैसले से मध्यम वर्ग और निम्न आय वाले परिवारों पर वित्तीय बोझ कम होगा।

जीएसटी मुख्यमंत्री

मुख्यमंत्री डॉ. मोहन यादव ने जीएसटी में दी गई राहत को ऐतिहासिक बताया है। उन्होंने कहा कि जीएसटी में दी गई राहत सभी वर्गों के सशक्तिकरण में लाभदायी सिद्ध होगी। उन्होंने कहा कि प्रधानमंत्री नरेन्द्र मोदी के द्वारा विभिन्न वैश्विक चुनौतियों के बाद भी आम जन के हित में जीएसटी में राहत दिए जाने का निर्णय लिया जाना ऐतिहासिक और अद्वितीय है।

उद्योग जगत ने जीएसटी सुधारों का स्वागत करते हुए कहा है कि कर व्यवस्था के सरलीकरण से व्यापार करने में आसानी होगी। भारतीय उद्योग परिसंघ - सीआईआई ने कहा कि 5 प्रतिशत और 18 प्रतिशत की दो दरें सूक्ष्म, लघु

और मध्यम उद्यम-एमएसएमई प्रक्रियाओं को सरल बनाएंगी। सीआईआई ने जीवन और स्वास्थ्य बीमा को जीएसटी से छूट दिए जाने को भी एक महत्वपूर्ण कदम बताया। भारतीय वाणिज्य और उद्योग महासंघ - फिक्की ने कहा कि ये सुधार अप्रत्यक्ष कर व्यवस्था की परिपक्वता को दर्शाते हैं जिसके संग्रह में लगातार वृद्धि देखी गई है।

पंजाब- शिवराज सिंह चौहान

केंद्रीय कृषि एवं किसान कल्याण मंत्री शिवराज सिंह चौहान आज पंजाब में बाढ़ की स्थिति का जायजा लेने के लिए पंजाब का दौरे पर हैं। केंद्रीय मंत्री ने सबसे ज़्यादा प्रभावित अमृतसर, गुरदासपुर और कपूरथला जिलों के कुछ गांवों के प्रभावित लोगों से मुलाकात कर रहे हैं।

इसके पहले केंद्रीय मंत्री श्री चौहान ने अमृतसर हवाई अड्डे पर जनप्रतिधिनियाँ एवं स्थानीय प्रशासन के साथ बैठक की। बैठक में की । उन्होंने कहा कि केंद्र सरकार संकट की इस घड़ी में पंजाब के साथ खड़ी है। उन्होंने बताया की दो केंद्रीय टीम भी क्षेत्र में जायजा ले रही हैं।

शिक्षक दिवस

कल राष्ट्रीय शिक्षक दिवस है। यह दिवस पूर्व राष्ट्रपति सर्वपल्ली राधाकृष्णन के जन्मदिन पर मनाया जाता है। वे एक शिक्षक, प्रोफेसर और दार्शनिक भी थे। उन्होंने भारत में शिक्षा के क्षेत्र में परिवर्तनकारी सुधार किये। इस अवसर पर देश के 45 शिक्षकों को कल राष्ट्रपति द्रौपदी मुर्मू सम्मानित करेंगी।

समाचार संक्षेप में :-

- मुख्यमंत्री डॉक्टर मोहन यादव आज इन्दौर में स्वच्छता ही सेवा अभियान के तहत स्वच्छता कर्मवीर सम्मान समारोह में शामिल हो रहे हैं।
- मध्य प्रदेश टूरिज्म बोर्ड द्वारा मंदसौर जिले के गांधीसागर में 12 सितंबर से फॉरेस्ट रिट्रीट एंड फेस्टिवल का शुभारंभ किया जाएगा।
- इंदौर जिले के सांवेर ग्रामीण क्षेत्र में 133 करोड़ रुपये की लागत से 15 नवीन सड़कों की प्रशासकीय स्वीकृति मिली है। जल संसाधन मंत्री तुलसीराम सिलावट ने कहा कि आगामी सिंहस्थ 2028 में इन सड़कों का लाभ लोगों को मिलेगा।

- बैतूल कलेक्टर ने दस्तक अभियान में कम उपलब्धि होने पर विकासखंड प्रमुखों को नोटिस जारी किए हैं।
- आगरमालवा स्थित कृषि विज्ञान केन्द्र में कृषि सखी प्राकृतिक खेती का प्रशिक्षण 5 तक सितम्बर तक दिया जा रहा है।

.....

